



Narayaneeyam Dashakam – 58

Daavaagni Samrakshanam Tathaa Ruthuvarnanam

tvayi viharāṇalōlē bālajālaiḥ pralambaha
pramathana savilambē dhēnavaḥ svairachārāḥ ।
tṛṇakutukaniviṣṭā dūradūraṃ charantyaḥ
kimapi vipinamaiṣṭkākhyamī śāmbabhūvuḥ ॥1॥

anadhigata nidāgha kraurya bṛndāvanāntāt
bahiridamupayātāḥ kānanaṃ dhēnavastāḥ ।
tava virahaviṣaṇṇā ūṣmalagrīṣmatāpa-
prasaravisaradambhasyākulāḥ stambhamāpuḥ ॥2॥

tadanu saha sahāyair dūramanviṣya śaurē
galitasaraṇi muñjāraṇya sañjāta khēdam ।
paśukula mabhivīkṣya kṣipramānētu mārāt
tvayi gatavati hī hī sarvatō'gnir jajṛmbhē ॥3॥

sakalahariti dīptē ghōrabhāṅkārabhīmē
śikhini vihatamārgā ardhadagdhā ivārtāḥ ।
ahaha bhuvanabandhō pāhi pāhīti sarvē
śaraṇamupagatāstvāṃ tāpahartāramēkam ॥4॥

alamalam atibhītyā sarvatō mīlayadhvaṃ
dṛśamiti tava vāchā mīlitākṣēṣu tēṣu ।
kva nu davadahanō'sau kutra muñjāṭavī sā
sapadi vavṛtirē tē hanta bhāṇḍīradēśē ॥5॥



jaya jaya tava māyā kēyamīśēti tēṣāṃ
nutibhiruditahāsō baddhanānāvilāsaḥ ।
punarapi vipināntē prācharaḥ pāṭalādi-
prasava nikara mātra grāhya gharmānubhāvē ॥6॥

tvayi vimukhamiva uchchaistāpabhāraṃ vahantaṃ
tava bhajanavadantaḥ paṅka muchChōṣayantaṃ ।
tava bhujavadudañchad bhūritējaḥ pravāhaṃ
tapasamaya manaiṣīr yāmunēṣu sthalēṣu ॥7॥

tadanu jaladajālais tvadvapustulyabhābhihi
vikasadamala vidyut pītavāsō vilāsaiḥ ।
sakalabhuvanabhājāṃ harṣadāṃ varṣavēlāṃ
kṣitidharakuharēṣu svairavāsī vyanaīṣīḥ ॥8॥

kuharatalaniviṣṭaṃ tvāṃ gariṣṭhaṃ girīndraḥ
śikhikula navakēkā kākubhiḥ stōtrakārī ।
sphuṭakuṭaja kadamba stōma puṣpāñjaliṃ cha
pravida dhadanubhējē dēva gōvardhanō'sau ॥9॥

atha śaradamupētāṃ tām bhavadbhaktachētō-
vimalasalilapūrāṃ mānayan kānanēṣu ।
tṛṇa mamalavanāntē chāru sañchārayan gāḥ
pavanapurapatē tvaṃ dēhi mē dēhasaukhyam ॥10॥

॥ sadaa sarvatra govinda naama sankeerthanam govindaa
govindaa ॥



॥ shree guruvayoorappa sharanam ॥ shree haraye namaha ॥